




ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।



ਗੁਰ ਕਹਿਆ ਸਾ ਕਾਰ ਕਮਾਵਹੁ ।

# ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ । ਗੁਰ ਕਹਿਆ ਸਾ ਕਾਰ ਕਮਾਵਹੁ ।

ਸ੍ਰੀ ਅਟਲ ਪ੍ਰਤਾਪੀ ਜੀ ੨੬ ਵੈਸਾਖ ੨੦੧੬ ਬ੍ਰਿਕਮੀ ਨੂੰ ਸੰਤ ਆਲਾ ਸਿੰਘ ਜੀ ਦਾ ਬਿਮਾਰ ਪਿਆ ਦਾ ਪਤਾ ਲੈਣ ਆਏ ਅਤੇ ਸੰਤ ਆਲਾ ਸਿੰਘ ਜੀ ਵਲੋਂ ਪੰਚਾਂ ਖੜਪੰਚਾਂ ਦਾ ਆਪਸ ਵਿੱਚ ਇੱਕ ਦੂਸਰੇ ਤੇ ਵਾਧਾ ਕੀਤਾ, ਤੇ ਵੱਡੇ ਬਾਬਾ ਜੀ (ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ) ਆਇਆਂ ਦੀ ਬੇਪਰਵਾਹੀ ਦੀ ਵਾਰਤਾ ਸੁਣ ਅਟੱਲ ਪ੍ਰਤਾਪੀ ਜੀ ਸ੍ਰੀ ਜੀਵਨ ਨਗਰ ਆ ਸ੍ਰ: ਅਵਤਾਰ ਸਿੰਘ ਜੀ ਝੱਬਰ ਤੋਂ, ਸੰਤ ਨਗਰ ਵਾਲੀ ਹੋਈ ਸਾਰੀ ਵਾਰਤਾ ਸੁਣ ਕੇ ਰੋਹ ਨਾਲ ਭਰ ਗਏ ਤੇ ਉਸੇ ਵੇਲੇ ਹੀ ੨੬ ਵੈਸਾਖ ੨੦੧੬ ਬਾਮ ਨੂੰ ਸਭ ਡੇਰੇ ਦੇ ਮੁਖਤਿਆਰਾਂ, ਤੇ ਸੇਵਾਦਾਰਾਂ ਨੂੰ ਸੱਦ ਕੇ ਕਿਹਾ, ਮੈਂ ਸਭ ਕੁਝ ਸੁਣਦਾ ਵੇਖਦਾ ਹਾਂ, ਮੇਰੇ ਹੁੰਦਿਆਂ ਹੀ ਕੋਈ ਕਾਕੇ ਦੀ ਪ੍ਰਵਾਹ ਨਹੀਂ ਕਰਦਾ, ਸਗੋਂ ਦਬਾਏ ਤੇ ਰੋਹਬ ਪਾਂਦੇ ਹਨ। ਸਾਰੇ, ਮੇਰਾ ਕਿਹਾ ਕੰਨਾਂ ਤੋਂ ਪੱਗਾਂ ਲਾਹ ਕੇ ਸੁਣ ਲਵੋ। ਅੱਜ ਤੋਂ ਜਿਸਨੇ ਵੱਡੇ ਕਾਕੇ (ਬੇਅੰਤ ਜੀ) ਦੇ ਆਖੇ ਵਿੱਚ ਗਹਿਣਾ ਹੈ ਉਹ ਇੱਥੇ ਰਹੇ। ਦੂਜੇ ਸਭ ਜਿਧਰੋਂ ਆਏ ਹਨ ਉਸੇ ਰਾਹੇ ਪੈਣ। ਤੁਸੀਂ ਮਨ ਮਰਜੀ ਕਰਨ ਵਾਲੇ, ਗੁਰੂ ਘਰ ਦਾ ਹਰਜ ਕਰਦੇ ਹੋ। (ਜੱਸ ਜੀਵਨ ਵਹਿਮੀ ਜੀ)

## ਵੱਡਾ ਕਾਕਾ ਸਮਰੱਥ ਹੈ

ਸਤਿਗੁਰੂ ਜੀ ਤੀ ਦਿੱਲੀ ਦਰਸ਼ਨ ਦਿੱਤੇ ਪਰ ਦੇਹ ਦਿੱਲੀ ਦੇਖ ਵਾਪਸ ਕਾਰ ਵਿੱਚ ਆਉਂਦੇ ਸਮੇਂ ਸ੍ਰ: ਕੇਹਰ ਸਿੰਘ ਮਾਨ ਅਰਜ਼ ਕੀਤੀ ਆਪ ਜੀ ਦੀ ਦੇਹ ਦਿੱਲੀ ਵਲੋਂ ਚਿੱਤਾ ਹੁੰਦੀ ਏ, ਪੰਥ ਨੂੰ ਅਜੇ ਆਪ ਜੀ ਦੀ ਬੜੀ ਲੋੜ ਏ। ਸਤਿਗੁਰੂ ਜੀ ਉਤਰ ਦਿੱਤਾ, ਮੈਨੂੰ ਕੋਈ ਚਿੱਤਾ ਨਹੀਂ। ਕਿਥੇਕਿ ਵੱਡਾ ਕਾਕਾ ਪੰਥ ਦੀ ਸੰਭਾਲ ਯੋਗ ਸਮਰੱਥ

ਹੈ, ਤੇ ਨਿੱਕਾ ਵਿਹਾਰ ਵਿੱਚ ਸਿਆਣਾ ਹੈ। (ਜੱਸ ਜੀਵਨ ਵਹਿਮੀ ਜੀ)

## ਸ੍ਰੀ ਅਟੱਲ ਪ੍ਰਤਾਪੀ ਜੀ ਨੇ ਵੱਡੇ ਬਾਬਾ ਜੀ ਬਾਰੇ ਜੋ ਬਚਨ ਕੀਤੇ

ਸ੍ਰ : ਨਾਹਰ ਸਿੰਘ ਐਮ.ਏ. ਦੀ ੧੪ ਦਿਸੰਬਰ ੧੯੯੬ ਦੀ ਲਿਖਤ ਅਨੁਸਾਰ ੧੯  
ਸਤਿਗੁਰੂ ਪ੍ਰਸਾਦਿ ਸੰਨ ੧੯੫੪ ਈਸਵੀ ਦੀ ਗੱਲ ਹੈ, ਚਿੰਤਨਵਾਨ ਹੋਣ ਦਿੱਲੀ,

ਸ੍ਰ : ਸੁੱਚਾ ਸਿੰਘ ਦੇ ਘਰ ਦੇ ਨਾਲ ਦੀਵਾਨ ਸਜਿਆ ਸੀ, ਉਸ ਦੋਰਾਨ ਸ੍ਰੀ ਸਤਿਗੁਰੂ  
ਪ੍ਰਤਾਪ ਸਿੰਘ ਜੀ ਦੇ ਪਾਸ, ਅਸੀਂ ਕਈ ਬੰਦੇ ਬੈਠੇ ਸਾਂ, ਤਦ ਸਤਿਗੁਰੂ ਮਹਾਰਾਜ  
ਜਗਜੀਤ ਸਿੰਘ ਜੀ ਨੂੰ ਦੀਵਾਨ ਵਿੱਚੋਂ ਉੱਠ ਕੇ ਜਾਂਦਿਆਂ ਦੇਖ ਕੇ ਆਪਣੇ ਮੁਖਾਰਬਿੰਦ  
ਤੋਂ ਇਹ ਬਚਨ ਮੈਨੂੰ ਦੱਸਦਿਆਂ ਹੋਏ, ਫਰਮਾਏ ਸਨ ਤਾਈਂ ਨਾਹਰ ਸਿੰਘ ਜੀ, ਅਵੱਡਾ  
ਕਾਕਾ ਇਨਸਾਨ ਹੀ ਨਹੀਂ ਸਗੋਂ ਕਲਾਧਾਰੀ, ਚਿੰਤਨਵਾਨ ਹੈ। ਸਾਡੇ ਪਾਸ ਤਾਂ ਸਿਰਫ  
ਹੱਥ ਦਾ ਦਿੱਤਾ ਹੋਇਆ ਵਰ ਅਤੇ ਸਰਾਪ ਹੀ ਹੈ, ਪਰ ਇਹ ਕਾਕਾ ਅਲੌਕਿਕ  
ਸ਼ਕਤੀਆਂ ਦਾ ਮਾਲਕ ਹੈ। ਇਸ ਦੇ ਸਮੇਂ ਸਿੱਖੀ ਬਹੁਤ ਵਧੇਗੀ ।

ਉਸ ਸਮੇਂ ਮਹਾਰਾਜ ਬੀਰ ਸਿੰਘ ਜੀ ਸਾਡੇ ਕੋਲ ਉਥੇ ਬੈਠੇ ਹੋਏ ਸਨ । ਜਦੋਂ ਸਿੱਖਾਂ  
ਨੇ ਦੱਸਿਆ ਕਿ ਭੈਣੀ ਸਾਹਿਬ ਦਰਵਾਜ਼ੇ ਦੇ ਨਾਲ ਲੱਗਦੀ ਜਗ੍ਹਾ ਨੂੰ ਪੱਕਾ ਕਰਵਾ  
ਆਏ ਹਨ ਤਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਫਰਮਾਇਆ ਕਾਕੇ (ਵੱਡੇ) ਨੇ ਬਹੁਤ  
ਕਾਹਲੀ ਕੀਤੀ ਹੈ। ਜੇ ਅਸੀਂ ਉਥੇ ਤਿੰਨ ਪੁਸ਼ਤਾਂ ਤੋਂ ਨਹੀਂ ਕੀਤਾ, ਇਹਦੇ ਸਮੇਂ ਸਾਰਾ  
ਭੈਣੀ ਸਾਹਿਬ ਪੱਕਾ ਹੋ ਜਾਵੇਗਾ। ਚਿੰਤਨਵਾਨ ਬਾਰੇ ਅਰਥ ਪੁੱਛਣ ਤੇ ਆਪਣੇ  
ਫਰਮਾਇਆ ਕੇ ਚਿੰਤਨਵਾਨ, ਜੋ ਕੁਝ ਭੀ ਚਿਤਵੇਗਾ ਅਤੇ ਤੁਰੇ ਜਾਂਦੇ ਕਿਸੇ ਵੱਲ ਹੱਥ  
ਦਾ ਇਸ਼ਾਰਾ ਵੀ ਕਰ ਦੇਵੇਗਾ, ਉਹ ਪੁਰਾ ਹੋ ਜਾਇਆ

ਕਰੇਗਾ।

ਨਾਹਰ ਸਿੰਘ

੧੪ ਦਿਸੰਬਰ ੧੯੯੬

(ਪ੍ਰਕਾਸ਼ ਪੁੰਜ)

## ਹਾਜ਼ਰ ਗੁਰੂ ਤੇ ਸ਼ਰਧਾ

੧੯ ਸੌਣ ਸਤਿਗੁਰੂ ਜੀ, ਸੰਤ ਆਲਾ ਸਿੰਘ ਜੀ ਦੇ ਡੇਰੇ ਦਰਸ਼ਨ ਦਿੱਤੇ। ਸੰਤ ਹਰਬੰਸ ਸਿੰਘ ਜੀ ਸਮਝੇ ਵਾਲਿਆਂ ਤੇ ਚਤਰ ਸਿੰਘ ਜੀ ਜਲ੍ਹਣ ਵਾਲਿਆਂ ਨੇ ਘਸੀਟਾ ਸਿੰਘ ਨੂੰ ਪ੍ਰੇਰ ਲਿਆ ਸਤਿਗੁਰੂ ਜੀ ਦੇ ਚਰਨੀ ਪਾਇਆ। ਸਤਿਗੁਰੂ ਜੀ ਕਿਹਾ, ਘਸੀਟਾ ਸਿੰਘਾ ਹੁਣ ਮੇੜ ਪਾ। ਭੰਡੀ ਬਹੁਤ ਹੋ ਗਈ ਹੈ। ਉਸ ਕਿਹਾ, ਮਨ ਜਿੰਦ ਨਹੀਂ ਛੱਡਦਾ। ਤਾਂ ਕਿਹੋ ਨੇ ਇਹ ਜਿੰਦ ਮੈਨੂੰ ਮੰਗੀ ਦੇ ਛੱਡ। ਉਸ ਕਿਹਾ ਮਨ ਨਹੀਂ ਦਿੰਦਾ। ਤਾਂ ਸੂਬਾ ਵਰਿਆਮ ਸਿੰਘ ਜੀ ਘਸੀਟਾ ਸਿੰਘ ਨੂੰ ਧੌਣੇ ਫੜ ਸਤਿਗੁਰੂ ਜੀ ਦੇ ਚਰਨੀ ਲਾ ਕਿਹਾ, ਇਹਦੀ ਮੰਦੀ ਰੇਖਾ ਮੇਟ ਦਿਉ ਤਾਂ ਸਤਿਗੁਰੂ ਜੀ ਪਲ ਭਰ ਚੁੱਪ ਕਰ ਬੈਠੇ, ਜੇ ਮੇਰੇ ਤੇ ਕਾਮਨਾ ਰਹਿਤ, ਸ਼ਰਧਾ ਰੱਖਦੇ ਹਨ ਉਨਾਂ ਦਾ ਇਹੋ ਹਾਲ ਹੁੰਦਾ ਹੈ। ਤਾਂ ਸੂਬਾ ਜੀ ਕਿਹਾ ਆਪ ਦੇ ਸ਼ਰਧਾਲੂ ਦਾ ਇਹ ਹਾਲ ਕਿਉਂ ਤਾਂ ਉੱਤਰ ਦਿੱਤੇ ਨੇ ਹਾਜ਼ਰ ਗੁਰੂ ਦੀ ਭਗਤੀ, ਕਾਮਨਾ ਰਹਿਤ ਐਖੀ ਹੁੰਦੀ ਹੈ। ਕਾਮਨਾ ਪੂਰੀ, ਕਰ ਧੋਖੇ ਕਰੀਦੇ ਹਨ ਇਹ ਜੀਅ ਕਾਮਨਾ ਪਾ ਮਾਨੀ ਹੁੰਦਾ ਹੈ ਤੇ ਮਾਰਿਆ ਜਾਦਾਂ ਹੈ ਜਿਨਾਂ ਦੀ ਹਾਜ਼ਰ ਗੁਰੂ ਤੇ ਸ਼ਰਧਾ ਨਿਹਕਾਮ ਹੁੰਦੀ ਹੈ, ਉਹ ਸਿਝਦੇ ਵੀ ਛੇਤੀ ਹਨ। ਚੱਕਰਵਰਤੀ ਤੇ ਮੋਹਣ ਸਿੰਘ ਭੀ ਬੈਠੇ ਹੋਏ ਹਨ। ਸੁ ਕਾਮ ਭਗਤੀ ਕਰ, ਮਾਨ ਪਾਏ, ਮਾਰੇ ਗਏ ਹਨ। ਮੈਂ ਤਾਂ ਗੁਰੂ ਅੱਗੇ ਅਰਜ਼ ਕਰਦਾ ਹਾਂ ਕੋਈ ਭੀ ਚੜ ਕੇ ਡਿੱਗੇ ਨਾ। (ਜੱਸ ਜੀਵਨ ਵਹਿਮੀ ਜੀ)

## ਲਾਭ ਸਿੰਘ ਦੇ ਘਰ ਵਾਸਤੇ ਹੁਕਮ

ਲਾਭ ਸਿੰਘ ਕਮਾਈ ਵਾਲਾ ਸਿੱਖ ਹੈ। ਬਹੁਤ ਦੁਖੀ ਹੋ ਏਥੋਂ ਨਿਕਲਿਆ ਸੀ। ਜੋ ਵਧੀਕੀ ਅਸਾਂ ਕੀਤੀ ਸੀ ਸਾਨੂੰ ਹੀ ਭੁਗਤਣੀ ਪੈਣੀ ਸੀ। ਮੈਂ ਸੁਨੇਹਾ ਦੌਰੇ ਵਿੱਚੋਂ ਭੇਜਿਆ ਸੀ। ਕਾਕੇ ਬੀਰ ਸਿੰਘ ਨੇ ਤਗਤ ਸਿੰਘ ਦੀ ਗੱਲ ਮੰਨ ਲਈ ਸੀ। ਮੈਂ ਹੀ ਜੇ ਨਾ ਸੁਨੇਹਾ ਭੇਜਦਾ, ਜਾਂ ਨਾਲ ਕਹਿੰਦਾ ਸਮਾਂ ਭੀ ਵਿਚਾਰ ਲੈਣਾ ਜੇ ਜੋਗ ਨਾ ਹੋਵੇ ਤਾਂ ਮੇਰੇ ਆਉਣ ਤੱਕ ਕਾਹਲ ਨਾ ਕਰਨੀ। ਜੇ ਵੱਡਾ ਕਾਕਾ ਹੁੰਦਾ, ਤਾਂ ਜ਼ਰੂਰ ਹੀ ਜੇਰਾ ਕਰ ਵੇਲਾ ਟਾਲ ਦਿੰਦਾ, ਭਾਵੇਂ ਆਪ ਘੁਰੀ ਵੀ ਜਰ ਲੈਂਦਾ। ਨਿੱਕਾ ਕਾਕਾ ਜਿਆਦਾ ਸਤ ਬਚਨੀ ਮੇਰਾ ਬਣਦਾ ਹੈ, ਤਾਂ ਹੀ ਇਹ ਉਕ ਕੀਤੀ ਸੀ। (ਜੱਸ ਜੀਵਨ ਵਹਿਮੀ ਜੀ)

## ਸੰਦੂਕ ਭਰੇ ਹੋਏ ਨੇ

ਫੌਜਾ ਸਿੰਘ ਗੱਲਾਂ ਵਰਤਾਣ ਦੇ ਹਿਸਾਬ ਦੇਣ, ਦਾਣਿਆਂ ਤੇ, ਗੀਰੇਵਾਲੀ ਜਿਲਾ ਸਿਆਲਕੋਟ ਦਾ ਸੀ। ਕੱਪੜੇ ਤੇ ਮਾਸਟਰ ਬਲਵੰਤ ਸਿੰਘ ਸੀ। ਫੌਜਾ ਸਿੰਘ ਅੱਟਲ ਪ੍ਰਤਾਪੀ ਜੀ ਪਾਸ ਅਰਜ਼ ਕੀਤੀ, ਮਾਸਟਰ ਹੱਥ ਘੁੱਟ ਕੱਪੜਾ ਦੇਂਦਾ ਹੈ। ਆਪ ਕਿਸੇ ਵੱਡੇ ਉਦਾਰ ਦਿਲ ਵਾਲੇ ਨੂੰ ਲਾਉ। ਸਤਿਗੁਰੂ ਜੀ ਪੁੱਛਿਆ ਕਿਸ ਨੂੰ ਲਾਵਾਂ, ਫੌਜਾ ਸਿੰਘ ਕਿਹਾ ਵੱਡੇ ਬਾਬਾ ਜੀ ਨੂੰ ਲਾਉ, ਸਤਿਗੁਰੂ ਜੀ ਵੱਡੇ ਬਾਬਾ ਜੀ ਨੂੰ ਕੱਪੜੇ ਦੇਣ ਤੇ ਲਾਇਆ ਖੁੱਲਾ ਕੱਪੜਾ ਵੇਖ ਮਾਸਟਰ ਸਤਿਗੁਰੂ ਜੀ ਪਾਸ ਅਰਜ਼ ਕੀਤੀ। ਇਸ ਤਰ੍ਹਾਂ ਵਰਤਿਆ, ਮਤ ਥੋੜ ਆਵੇ। ਅੰਦਰ ਹੁਣ ਕੱਪੜਾ ਥੋੜਾ ਹੈ। ਸਤਿਗੁਰੂ ਜੀ ਵੱਡੇ ਬਾਬਾ ਜੀ ਨੂੰ ਸੱਦ ਹੁਕਮ ਕੀਤਾ, ਮਾਸਟਰ ਕਹਿੰਦਾ ਹੈ ਕੱਪੜਾ ਕਮ ਹੈ, ਸੰਕੋਚ ਵਰਤੇ। ਵੱਡੇ ਬਾਬਾ ਜੀ (ਸਤਿਗੁਰੂ ਜਗਜੀਤ ਸਿੰਘ ਜੀ) ਕਿਹਾ, ਨਹੀਂ, ਸੱਚੇ ਪਾਤਸ਼ਾਹੇ ਆਪ ਜੀ ਦੀ ਕਿਰਪਾ ਨਾਲ ਅਜੇ ਸੰਦੂਕ ਭਰੇ ਹੋਏ ਨੇ ਸੁੱਚਿਆਂ ਦੇ ਜੋ ਸਿਆਮੇ ਆਂਦੇ

ਸੀ। ਸਤਿਗੁਰੂ ਜੀ ਹੱਸ ਬਚਨ ਕੀਤਾ, ਕਿਉਂ ਤਾਈ, ਜਾਪਦਾ ਹੈ ਸਾਡੇ ਗੱਲਾਂ ਦੇ ਵੀ ਵੰਡੇ  
 ਗਾ। ਤੇ ਬਚਨ ਕੀਤਾ, ਮਾਸਟਰ ਜੀ ਤੇਰੇ ਚੇਲੇ ਇਸ ਪੱਖੇ ਨਿੱਕੇ ਬਾਬਾ ਜੀ ਹਨ।  
 ਤੇ ਵੱਡਾ (ਸਤਿਗੁਰੂ ਜਗਜੀਤ ਸਿੰਘ ਜੀ) ਮੇਰਾ ਸੁਭਾਅ ਹੀ ਵਰਤਦਾ ਹੈ। ਇਹ  
 ਸੁਣ ਸੰਗਤ ਹੱਸ ਪਈ। ਅਟੱਲ ਪ੍ਰਤਾਪੀ ਜੀ ਕਿਹਾ, ਮੈਂ ਠੀਕ ਹੀ ਕਿਹਾ ਹੈ। (ਜੱਸ  
 ਜੀਵਨ ਵਹਿਮੀ ਜੀ)

## ਸਾਡੇ ਜੋਗਾ ਇਹ ਜਗਜੀਤ ਸਿੰਘ ਹੀ ਬਹੁਤ ਹੈ

ਇਕ ਦਿਨ ਅਟੱਲ ਪ੍ਰਤਾਪੀ ਜੀ ਰਾਮਸਰੋ ਸਿੰਘ ਭੈਣੀ ਸਾਹਿਬ ਬਾਬੇ ਬੀਰ ਸਿੰਘ ਜੀ  
 ਨੂੰ ਸੱਦਣ ਭੇਜਿਆ। ਕਿਉਂਕਿ ਵੱਡੇ ਬਾਬਾ ਜਗਜੀਤ ਸਿੰਘ ਜੀ ਨੂੰ ਆਪ ਨੂੰ ਕੁਝ  
 ਇਕੱਲੇ ਹੋਣ ਕਾਰਨ ਉਦਾਸ ਜਿਹਾ ਜਾਣਿਆ। ਸਿੰਘ ਆਏ ਬੀਰ ਸਿੰਘ ਜੀ ਨੂੰ ਕਿਹਾ,  
 ਪਰ ਬੀਰ ਸਿੰਘ ਜੀ ਬਾਲਕਾਂ ਨਾਲ ਖੇਡਣ ਚਲੇ ਗਏ ਅਤੇ ਮਾਤਾ ਜਿਉਣ ਕੌਰ ਜੀ  
 ਕਿਹਾ, ਬਾਲ ਗੋਪਾਲ ਬੇਪਰਵਾਹ ਹੁੰਦੇ। ਸਿੰਘ ਆਏ ਦੱਸਿਆ ਤਾਂ ਆਪ ਨੇ ਹੱਸਦੇ  
 ਕਿਹਾ, ਹੱਛਾ ਸਾਡੇ ਜੋਗਾ ਇਹ ਜਗਜੀਤ ਸਿੰਘ ਹੀ ਬਹੁਤ ਏ। ਉਹ ਰਹੇ ਉਧਰੇ  
 ਗ੍ਰਿਹਸਤੀਆਂ ਵਾਂਗ, ਈ ਵਿਹਾਰ ਜੋਗਾ ਹੀ ਇਹ ਸੁਣ ਸਿੰਘਾਂ ਦੇ ਚਿੱਤ ਵਿੱਚ ਆਈ  
 ਕਿ ਸਿੰਘੀ ਜੋਗਾ ਜਗਜੀਤ ਸਿੰਘ ਜੀ, ਵਿਹਾਰ ਜੋਗਾ ਬੀਰ ਸਿੰਘ ਜੀ ਨੂੰ ਕੀਤਾ ਨੇ।

ੴ ਸਤਿਗੁਰੂ ਸ੍ਰੀ ਸਤਿਗੁਰੂ ਰਾਮ ਸਿੰਘ  
 ਜੀ ਸਹਾਇ।  
 ਕੋਈ ਨਾ ਜਾਓ

੨੦੦੫ ਥ੍ਰਿਕਮੀ ਨੂੰ ਸ੍ਰੀ ਅਟੱਲ ਪ੍ਰਤਾਪੀ ਜੀ ਪਟਨਿਓ ਵੱਡੇ ਬਾਬਾ ਜੀ ਨੂੰ  
 ਸੁਨੇਹਾ ਭੇਜਿਆ। ਅਤੇ ਵੱਡੇ ਬਾਬਾ ਜੀ ਚੁਚਾਲ ਆ, ਸਭ ਪਿੰਡਾ ਵਿੱਚ ਜਾ, ਸਿੰਘਾਂ

ਨੂੰ ਸੋਚ ਬਹਾ, ਗਲ ਵਿੱਚ ਪੱਲਾ ਪਾ ਕਿਹਾ, ਤੁਸੀਂ ਪਿੱਛੇ ਕੋਈ ਨਾ ਜਾਉ।

ਮੈਨੂੰ ਬੱਚਾ ਜਾਣ, ਮੇਰੀ ਹੋਸਲਾ ਅਛਜਾਈ ਕਰੇ। ਮੈਨੂੰ ਹੁਕਮ ਆਇਆ ਹੈ। ਸਤਿਗੁਰੂ ਜੀ ਵਲੋਂ, ਕਿ ਤੂੰ ਜਿਵੇਂ ਕਿਵੇਂ ਜਾਂਦਿਆਂ ਨੂੰ ਰੋਕ, ਮੇਰੀ ਲਾਜ, ਅਏ ਤੇ ਗਲ ਪੱਲਾ ਪਾਏ ਦੀ ਰੱਖੇ, ਜੇ ਪਿੱਛੇ ਜਾਉਗੇ, ਕੋਈ ਤੁਹਾਨੂੰ ਮੰਦਾ ਆਖੇਗਾ, ਕੋਈ ਸਾਨੂੰ, ਤੁਹਾਡੀ ਸਾਡੀ ਪੱਤ ਇਕ ਹੈ। ਤੁਸੀਂ ਵਿੱਚੋਂ ਪਿੱਛੇ ਨੂੰ ਕੋਈ ਨਾ ਜਾਉ। ਸਤਿਗੁਰੂ ਜੀ ਆ ਕੇ ਸਭ ਦੇ ਦੁੱਖ ਭੁੱਖ ਕਿਰਪਾ ਕਰਕੇ ਕੱਟ ਦੇਣਗੇ। ਤੇ ਕਿਹਾ ਦੁੰਦ ਸਮਾਂ ਇਕੱਠੇ ਹੋ ਕੱਟ ਲੈਣ ਦਾ ਹੁਕਮ ਹੈ, ਸਤਿਗੁਰੂ ਰਾਮ ਸਿੰਘ ਜੀ ਵਲੋਂ। ਤੇ ਇਨ੍ਹਾਂ ਕਿਹਾ ਹੈ ਜੇ ਗਿਆ ਉਸ ਨੂੰ ਗਲ ਆਪਣੇ ਵਿੱਚ ਪੱਲਾ ਪਾ ਕੇ ਤਰਲਾ ਕਰਕੇ ਮੋੜ ਲਿਆਉ। ਇਹ ਸੁਣ ਜੋ ਜੀ ਵਿੱਚ ਜਾਣ ਦੀਆਂ ਸਲਾਹਾਂ ਕਰਦੇ, ਸੀ ਸੋ ਭੀ ਸਹਿਜ ਵਿੱਚ ਹੋਏ।

## ਪਿੱਛੇ ਨਾ ਜਾਉ

ਸਿਰਸਾ, ਸਰਦਾਰ ਤੇਜਾ ਸਿੰਘ ਦਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਾਹਵੇ ਵੈਰਾਗੀ ਹੋ ਅਰਜ ਕਰਨ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਬਚਨ ਕੀਤਾ।

ਮੈਂ ਤੇ ਸਿਆਮ ਜਾਣ ਸਮੇਂ, ਉਚੇਰਾ ਵੱਡੇ ਕਾਕੇ ਨੂੰ ਸੁਨੇਹਾ ਤੇਜ ਤਰਲਾ ਕਰ ਤੇ ਜਿਆ ਸੀ, ਭੈਣੀ ਸਾਹਿਬੋਂ ਤੇ ਉਸ ਪਿੰਡ ਪਿੰਡ ਸਾਧਾਂ ਨੂੰ ਨਾਲ ਲੈ ਕੇ ਆਪਣੇ ਗਲ ਵਿੱਚ ਪੱਲਾ ਪਾ ਕੇ ਕਿਹਾ ਮੈਂ ਆਪਦੇ ਹਰ ਦੁੱਖ ਭੁੱਖ ਦਾ ਜਾਮਨ ਹਾਂ। ਆਇਆਂ ਤੋਂ ਪੂਰੇ ਕੰਮ ਕਰਾਂਗਾ ਬੁੜੇ ਤੁਹਾਡੇ। ਜੋ ਕਾਕੇ ਕਿਹਾ ਮੇਰੇ ਭਰੋਸੇ ਮੈਂ ਕਰਦਾ ਹਾਂ। ਆਪ ਤੋਂ ਜੋ ਨਾ ਪੂਰਾ ਹੁੰਦਾ, ਸਮਰੱਥ ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਅਰਜ ਕਰ, ਮੈਂ ਪੂਰਾ ਕਰਾ ਦੇਦਾ ਹਾਂ। ਜਿਵੇਂ ਕਾਕੇ ਮੇਰੇ ਭਰੋਸੇ ਕਿਹਾ ਸੀ, ਮੈਂ ਆਇਆ ਤੋਂ ਸਭ ਦੀ ਲੋੜ ਪੂਰੀ ਕਰਾਂਗਾ। ਤਿਵੇਂ ਮੈਨੂੰ ਭੀ ਸਤਿਗੁਰੂ ਰਾਮ ਸਿੰਘ ਜੀ ਤੇ ਭਰੋਸਾ ਹੈ।

(ਜੱਸ ਜੀਵਨ ਵਹਿਮੀ ਜੀ)

## ਮਹਾਂ ਵਿਦਿਆਲੇ ਵਿਚ ਅਲੋਕਿਕ ਖੂਹ

28 ਮੱਘਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੰਰਨਗਰ ਅਤੇ ਜੀਵਨ ਨਗਰ ਵਿਚਾਲੇ ਵਿਦਿਆਲੇ ਯੋਗ ਖੂਹ ਲਾਟ ਲਈ ਆਏ ਤੇ ਕਿਹਾ, ਕਿਥੇ ਖੂਹ ਲਾਈਏ। ਮੈਂ (ਵਹਿਮੀ ਜੀ) ਤੇ ਸ੍ਰੀ ਅਵਤਾਰ ਸਿੰਘ ਝੰਬਰ ਤੇ ਹਰਨਾਮ ਸਿੰਘ ਦੁਗੈਰ ਸਾਥ ਸਾਂ, ਅਸਾਂ ਕਿਹਾ ਜਿਥੇ ਆਪ ਦੀ ਰਜ਼ਾ ਹੈ। ਕੰਧਾਰਾ ਸਿੰਘ ਨੇ ਸਤਿਗੁਰੂ ਜੀ ਦੇ ਚਰਨਾਂ ਦੁਆਲੇ ਗੋਲ ਲੀਕ ਖਿੱਚ ਦਿਤੀ ਤੇ ਕਿਹਾ, "ਇਸ ਤੋਂ ਪਵਿਤਰ ਹੋਰ ਕਿਹੜੀ ਜਗ੍ਹਾ ਹੈ। ਸਤਿਗੁਰੂ ਜੀ ਉਹ ਜਗ੍ਹਾ ਮਨਜ਼ੂਰ ਕਰ ਉਸੇ ਸਮੇਂ ਜੀਵਨ ਨਗਰੋਂ ਕੜਾਹ ਪੁਸ਼ਾਦਿ ਮੰਗਵਾ ਅਰਦਾਸਾ ਕਰਾ ਖੂਹ ਦਾ ਟੱਪ ਲਾਇਆ। ਧੰਨ ਸਿੱਖ, ਧੰਨ ਸਿੱਖੀ।

## ਗੱਲ ਕੰਧਾਰਾ ਸਿੰਘ ਦੀ ਸ਼ਰਧਾ ਦੀ

ਸੰਤ ਨਗਰ ਰੋਜ਼ ਗੁਰਦਵਾਰੇ ਬਹੁਤ ਸੰਗਤ ਜੁੜਦੀ ਸੀ ਅਤੇ ਕਿਸੇ ਨਾ ਕਿਸੇ ਧਰਮ ਗਰੰਥ ਦੀ ਕਥਾ ਅਤੇ ਘੰਟਾ ਨਾਮ ਸਿਮਰਨ ਹੁੰਦਾ ਸੀ। ਸੰਤ ਆਲਾ ਸਿੰਘ ਜੀ ਦੇ ਸੇਵਕ ਸੁੰਦਰ ਸਿੰਘ ਜੀ ਫਰੀਦ, ਅਰਬ, ਬਚਨ ਕਰਦਿਆਂ ਕਹਿੰਦੇ ਵੱਡੇ ਸਤਿਗੁਰਾਂ ਦੇ ਸਮੇਂ ਇਸਤਰਾਂ ਵਾਰਤਾ ਹੋਈ ਸੀ। ਕੰਧਾਰਾ ਸਿੰਘ ਕੌੜ ਕਰਦਾ ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਵੱਡੇ ਕਿਹਾ, ਫਿਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੁਤੇ ਹੀ ਛੋਟੇ ਆਖੇ ਜਾਂਦੇ ਹਨ। ਉਹਨਾਂ ਆਤਮਾ ਸਿੰਘ ਪੰਨਵਾ ਵਾਲੇ ਤੋਂ ਅਖਵਾਇਆ ਕਿ ਫਰੀਦ ਜੀ ਬਚਨ ਕਰਦਿਆਂ ਸਤਿਗੁਰੂ ਰਾਮ ਸਿੰਘ ਜੀ ਕਹਿਣ, ਵੱਡੇ ਸਤਿਗੁਰ ਨਾ ਕਹਿਣ। ਸੁਤੇ ਸੁਭਾਅ ਕਹੇ ਤੇ ਸਾਧ ਸੰਗਤ ਵਲੋਂ ਮੰਨੇ ਹੋਏ ਬੋਲੇ ਕਰ ਫਰੀਦ ਜੀ ਨੇ ਇਹ ਗੱਲ ਨਾ ਗੋਲੀ। 10 ਕੱਤਕ ਕਥਾ ਕਰਦਿਆਂ ਫਰੀਦ ਜੀ ਕਿਹਾ, "ਵੱਡੇ ਸਤਿਗੁਰਾਂ ਦਾ ਹੁਕਮ ਹੈ ਤੁਹਾਨੂੰ ਪਰਮ ਸੁੱਖ ਭੁਗਤਾਵਾਂਗਾ। ਕੰਧਾਰਾ ਸਿੰਘ ਨੇ ਉਠ ਕੇ ਸੰਗਤ ਨੂੰ ਕਿਹਾ, ਉਹਨਾਂ ਨੂੰ ਵੱਡੇ ਕਿਹਾ ਇਹ ਸਤਿਗੁਰੂ ਪ੍ਰਤਾਪ ਸਿੰਘ ਜੀ (ਸਮੇਂ ਦੇ ਮਾਲਕ) ਆਖੇ ਹੀ ਛੋਟੇ ਹੋ ਗਏ, ਮੈਂ ਇਹ ਜਰ ਨਹੀਂ ਸਕਦਾ। ਸੁਖ ਹੁਣ ਕਿਹੜਾ ਘੱਟ ਹਨ। (ਭਾਵ ਪਰਮ ਸੁਖ ਹਨ)

**ਨੋਟ :-** ਸਮੇਂ ਦੇ ਸਤਿਗੁਰੂ ਤੇ ਸ਼ਰਧਾ ਰਖਣਾ ਹੀ ਹਰ ਨਾਮਧਾਰੀ ਸਿੱਖ ਦਾ ਪਰਮ ਧਰਮ ਹੈ, ਪੂਰਨ ਸਿੱਖ ਉਹ ਹੀ ਹਨ ਜੋ ਸਮੇਂ ਦੇ ਸਤਿਗੁਰੂ ਤੇ ਪਰਤੀਤ ਰਖਦੇ ਹਨ।

**ਵਲੋਂ :-** ਸਾਧ ਸੰਗਤ ਇਲਾਕਾ ਸ੍ਰੀ ਜੀਵਨ ਨਗਰ